

अभिनेता रणविजय फिल्म के प्रमोशन के लिए लुधियाना पहुंचे



जालंधर बाइपास स्थित दाना मंडी में माउन्टेन ड्यू की ओर से आयोजित स्टंट शो में स्टंट करते प्रतियोगी।

जागरण

जागरण संवाददाता, लुधियाना : लुधियाना में पहली बार माउन्टेन ड्यू एक्सट्रीम टूर के जालंधर बाइपास स्थित दाना मंडी में पहुंचने पर संगीतमय तरीके से उसका स्वागत किया गया। इस मौके पर मुख्य मेहमान अभिनेता रणविजय अपनी नई फिल्म 'टौर मितरा दी' के प्रमोशन के लिए वहां पहुंचे। इस मौके पर रणविजय को देखने के लिए भारी मात्रा में लोग वहां मौजूद हुए। शो को देखने के लिए लोग बाहर एंट्री गेट पर खड़े रहे। कई लोगो को टिकट मिली तथा कई लोगो ने बाहर से ही इस स्टंट का आनंद उठाया। इस मौके पर शो के साथ-साथ रणविजय की नई फिल्म के गाने गाकर मौजूद लोगो का मनोरंजन किया गया। इस मौके पर स्केटबोर्डिंग, बीएमएक्स इनलाइन स्केटिंग और फ्रीस्टाइल मोटोक्रास (एफएमएक्स) के बेहतरीन एथलीटों ने स्टंट किए। स्टंट करने वाले वर्ड चैंपियनशिप जापान तथा कनाडा से आए एक्सपर्ट ने स्टंट मैनों ने अपने अलग-अलग अंदाज में अपने स्टंट को पेश किया। इस मौके पर रणविजय ने लोगो को इस तरह के खतरनाक खेल घर पर या खुद ना करने के लिए कहा। उन्होंने कहा कि इस तरह के स्टंट विशेषज्ञों की देखरेख में ही किए जाते हैं।